

विकसित महाराष्ट्र-२०४७ - व्हिजन डॉक्युमेंटच्या  
अंमलबजावणीसाठी येणाऱ्या खर्चास मान्यता  
देण्याबाबत.

## महाराष्ट्र शासन

### नियोजन विभाग

शासन निर्णय क्रमांक: विमहा-२०२५/प्र.क्र.०५/का.१४१४

मादाम कामा रोड, हुतात्मा राजगुरु चौक,

मंत्रालय, मुंबई-४०००३२

दिनांक: २६ नोव्हेंबर, २०२५.

- संदर्भ:-**
- १) शासन निर्णय, नियोजन विभाग क्र.विमहा-२०२५/प्र.क्र.५(१)/का.१४१४, दि.१७.०८.२०२५.
  - २) शासन निर्णय, नियोजन विभाग क्र.विमहा-२०२५/प्र.क्र.५/का.१४१४, दि.०२.०६.२०२५.
  - ३) शासन निर्णय, नियोजन विभाग क्र.विमहा-२०२५/प्र.क्र.५/का.१४१४, दि.१५.०९.२०२५.
  - ४) शासन निर्णय, नियोजन विभाग क्र.विमहा-२०२५/प्र.क्र.५/का.१४१४, दि.१९.११.२०२५.

### प्रस्तावना:-

भारत सरकारकडून स्वातंत्र्याच्या अमृत महोत्सवानिमित्त भारताला सन २०४७ पर्यंत “विकसित भारत-भारत @ २०४७” करण्याचा संकल्प करण्यात आला आहे. त्यानुसार महाराष्ट्राने २०४७ पर्यंत “विकसित महाराष्ट्र-विकसित भारतासाठी” हे ध्येय निश्चित केले आहे. दि.२८.१०.२०२५ रोजी झालेल्या मंत्रिमंडळ बैठकीत विकसित महाराष्ट्र-२०४७ च्या व्हिजन डॉक्युमेंटला मान्यता देण्यात आली आहे. सदर बैठकीतील निर्णयानुसार दि.१९.११.२०२५ रोजीच्या शासन निर्णयान्वये व्हिजन डॉक्युमेंट अंमलबजावणीचा आढावा घेण्यासाठी (१) मा.मुख्यमंत्री महोदयांच्या अध्यक्षतेखाली “व्हिजन मॅनेजमेंट नियामक मंडळ”, (२) मुख्य सचिव यांच्या अध्यक्षतेखाली “व्हिजन डॉक्युमेंट आढावा समिती” व (३) प्रधान सचिव (नियोजन) यांच्या अध्यक्षतेखाली “व्हिजन मॅनेजमेंट युनिट (VMU)” गठीत करण्यात आले आहे.

२. विकसित महाराष्ट्र-२०४७ च्या व्हिजन डॉक्युमेंटमध्ये सर्व विभागांच्या भविष्यातील धोरणांसाठी कृती आराखडा तयार करण्यात आला आहे. विकसित महाराष्ट्र-२०४७ चा व्हिजन डॉक्युमेंट हा ऐतिहासिक दस्तऐवज असून भविष्यात कुठलीही योजना, धोरणे बनविताना याचा उपयोग होणार आहे. व्हिजन डॉक्युमेंटच्या प्रभावी अंमलबजावणीसाठी आयोजित दौरे, बैठका, सभा, मेळावे व त्यानुषंगाने होणारे इतर अनुषंगिक खर्च, मनुष्यबळाची नियुक्ती, दस्ताऐवजांची छपाई, व्हिजन डॉक्युमेंट नागरिकांना सुलभ पद्धतीने समजण्यासाठी त्याचे छोट्या छोट्या व्हिडिओमध्ये रूपांतर करणे इत्यादीसाठी निधी आवश्यक आहे. या अनुषंगाने येणारा खर्च नवीन लेखाशिर्षाखाली निधी अर्थसंकल्पीत

करुन करण्यात येणार आहे. त्यानुसार होणारा अंदाजित खर्च नवीन लेखाशिर्षाखाली करण्यास मान्यता देण्याची बाब शासनाच्या विचाराधीन होती.

### शासन निर्णय:-

विकसित महाराष्ट्र-२०४७ च्या व्हिजन डॉक्युमेंटच्या प्रभावी अंमलबजावणीसाठी आयोजित दौरे, बैठका, सभा, मेळावे व त्यानुषंगाने होणारे इतर अनुषंगिक खर्च, मनुष्यबळाची नियुक्ती, दस्तऐवजांची छपाई, व्हिजन डॉक्युमेंट नागरिकांना सुलभ पद्धतीने समजण्यासाठी त्याचे छोट्या छोट्या व्हिडिओजमध्ये रूपांतर करणे इत्यादीसाठी येणारा खर्च नवीन स्वतंत्र लेखाशिर्षाखाली भागविण्यास मान्यता देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५११२६१६०६५२९४१६ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( चारुशीला चौधरी )

सह सचिव, नियोजन विभाग

प्रति,

- १) मा. राज्यपाल, महाराष्ट्र राज्य यांचे प्रधान सचिव, राजभवन, मुंबई.
- २) मा. सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
- ३) मा. अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई,
- ४) मा. विरोधी पक्षनेता, विधानपरिषद / विधानसभा, महाराष्ट्र विधानमंडळ सचिवालय, मुंबई,
- ५) मा. उप सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई,
- ६) मा. उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई,
- ७) सर्व सन्माननीय सदस्य, विधानपरिषद / विधानसभा, महाराष्ट्र विधानमंडळ सचिवालय, मुंबई.
- ८) मा. मुख्यमंत्री यांचे अपर मुख्य सचिव/ प्रधान सचिव/ सचिव, मंत्रालय, मुंबई,
- ९) मा. उप मुख्यमंत्री (नगर विकास) विभाग यांचे खाजगी सचिव, मंत्रालय, मुंबई,
- १०) मा. उप मुख्यमंत्री (वित्त व नियोजन) विभाग यांचे खाजगी सचिव, मंत्रालय, मुंबई,
- ११) सर्व मा.मंत्री/राज्यमंत्री महोदय यांचे खाजगी सचिव,
- १२) मुख्य सचिव, महाराष्ट्र शासन, मंत्रालय, मुंबई.

- १३) अपर मुख्य सचिव / प्रधान सचिव / सचिव, सर्व मंत्रालयीन प्रशासकीय विभाग.
- १४) मुख्य कार्यकारी अधिकारी, नीति आयोग, भारत सरकार, नवी दिल्ली.
- १५) प्रधान सचिव, महाराष्ट्र विधानमंडळ सचिवालय (विधानपरिषद), विधानभवन, मुंबई.
- १६) प्रधान सचिव, महाराष्ट्र विधानमंडळ सचिवालय (विधानसभा), विधानभवन, मुंबई.
- १७) सर्व विभागीय आयुक्त/ सर्व जिल्हाधिकारी/ सर्व मुख्य कार्यकारी अधिकारी.
- १८) आयुक्त, अर्थ व सांख्यिकी संचालनालय, १८ वा मजला, नवीन प्रशासकीय इमारत मंत्रालया समोर, मुंबई.
- १९) सर्व महानगरपालिकांचे आयुक्त.
- २०) महालेखापाल, महाराष्ट्र-१ (लेखा परीक्षा/ लेखा व अनुज्ञेयता), मुंबई.
- २१) अधिदान व लेखाधिकारी, मुंबई
- २२) मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन (मित्र), मुंबई.
- २३) निवडनस्ती (कार्यासन-१४१४).

\*\*\*\*\*